



आईपीएल में खेला भविष्य में दौरा करने वाली टीमों के लिए फायदेमंद होता है, क्योंकि टी20 टूर्नामेंट के दौरान भारतीय खिलाड़ियों की कमजोरियों के बारे में आसानी से पता चल जाता है। - **रबाडा**

दक्षिण अफ्रीका के तेज गेंदबाज, भारतीय खिलाड़ियों को लेकर किया बड़ा दावा



खेल जगत

आज का खिलाड़ी



पाकिस्तान क्रिकेट बोर्ड (पीसीबी) के प्रमुख रमिज राजा ने टी-20 में स्ट्राइक रेट को लेकर बाबर आजम की आलोचना करने वालों पर निशाना साधा है। उन्होंने कहा कि विराट कोहली के शतक के बाद एशिया कप से बाहर होने की बात भारत में भुला दी गई। उन्होंने सवाल किया कि क्या

क्या आप जानते हैं ?... एक टेस्ट मैच में सर्वाधिक रन बनाने का रिकॉर्ड इंग्लैंड के खिलाड़ी ग्राहम गूच के नाम है। गूच ने 1990 में भारत के खिलाफ 333 और 123 रन बनाए।

रमीज राजा

राष्ट्रदूत जयपुर, 7 अक्टूबर, 2022 5

पाकिस्तान भी ऐसा होगा? पाकिस्तान के कप्तान बाबर ने टी-20 रैंकिंग में लगातार अपना दबदबा कायम रखा है। वह वर्तमान में साथी खिलाड़ी मोहम्मद रिजवान और फार्म में चल रहे भारतीय बल्लेबाज सूर्यकुमार यादव के बाद तीसरे स्थान पर काबिज हैं।

भारतीय टीम एक-दो खिलाड़ियों पर निर्भर नहीं : बांगर

कोलकाता, 6 अक्टूबर। भारत के पूर्व क्रिकेटर और बल्लेबाजी कोच संजय बांगर ने ऑस्ट्रेलिया में होने वाले टी20 विश्व कप से पहले कहा है कि भारतीय टीम संपूर्ण है और एक-दो खिलाड़ियों पर निर्भर नहीं है। भारत को टी20 विश्व कप 2022 में अपने अभियान की शुरुआत पाकिस्तान के खिलाफ 23 अक्टूबर को करनी है और बांगर ने यह बात पाकिस्तान के कप्तान बाबर आजम और सलामी बल्लेबाज मोहम्मद रिजवान के संदर्भ में कही। बांगर ने स्टा स्पोर्ट्स के क्रिकेट लाइव कार्यक्रम में गुरुवार को कहा,

'भारतीय टीम ने एशिया कप में पाकिस्तान के खिलाफ कुछ अच्छे मैच खेले हैं। भारत एक अधिक पूर्ण टीम है, और वह एक या दो व्यक्तियों पर निर्भर नहीं है।' उन्होंने कहा, 'मुझे लगता है कि पाकिस्तान बल्लेबाजी विभाग में स्पष्ट रूप से बाबर और रिजवान पर निर्भर है, जबकि भारतीय टीम वास्तव में कुछ खिलाड़ियों पर निर्भर नहीं है। हमारे पास चार या पांच मैच विजेता हैं और वे अपने शानदार फॉर्म में हैं, इसलिए बल्लेबाजी के नजरिए से भारतीय टीम बेहतर स्थिति में है।' बांगर ने गेंदबाजी पर बात करते हुए कहा कि पाकिस्तान के गेंदबाजों के पास



रफ्तार है, लेकिन भारतीय गेंदबाज रिविंग के हथियार का भरपूर प्रयोग जानते हैं। उन्होंने कहा, 'अगर आप गेंदबाजों पक्ष को देखें तो उनके (पाकिस्तान के) पास गति है, लेकिन भारतीय टीम के पास यह कौशल है कि अगर दीपक चाहर जसप्रीत बुमराह की जगह फिट होते हैं, तो आप गेंद को रिविंग कराने की उनकी क्षमताओं को देख सकते हैं। अर्शदीप सिंह भी ठीक वैसे ही बाएं हाथ के गेंदबाज हैं जैसे गेंदबाज की हमें तलाश थी। वह गेंद को दोनों तरफ रिविंग कर सकते हैं। मुझे लगता है कि भारतीय टीम में गति विभाग की कमी है, लेकिन वे

उस कौशल से कमी पूरी कर लेते हैं जो उनके पास है। बांगर ने भारत की विश्व कप तैयारियों के बारे में कहा, 'भारतीय टीम के होसले वाकई बुलंद हैं। मुझे पूरा यकीन है कि भारतीय टीम ने जिस तरह से प्रदर्शन किया है, उससे काफी सकारात्मकता हासिल की होगी। गेंदबाजों को कठिन सबक मिला है, लेकिन यह अच्छा है कि उनके पास इसके बारे में सोचने, अपनी योजनाओं को फिर से तैयार करने, आगे बढ़ने और ऑस्ट्रेलिया में अपना सर्वश्रेष्ठ क्रिकेट खेलने के लिये पर्याप्त समय है।'

अंडर-17 एशियाई कप क्वालीफायर में भारत का विजय रथ जारी

अल-खोबार (सऊदी अरब), 6 अक्टूबर। भारत ने एफसी अंडर-17 एशियाई कप 2023 क्वालीफायर में अपने विजय रथ को आगे बढ़ाते हुए गुरुवार को थंगलालसुन गंगटे के दो गोलों की बदौलत कुवैत को 3-0 से मात दी। प्रिंस सऊद बिन जलावी स्टेडियम पर खेले गये मुकाबले में गंगटे (16वां, 71वां मिनट) के अलावा कोरू सिंह (66वां मिनट) ने भी भारत के लिये एक गोल जमाया। गोलकीपर साहिल ने मुस्तेदी के साथ कुवैत के कई गोल रोककर सुनिश्चित किया कि विपक्षी टीम का स्कोर शून्य रहे। इस जीत के साथ भारत ने तीन महत्वपूर्ण अंक अर्जित कर लिये हैं। भारत ने इससे पहले अंडर-17 एशियाई कप क्वालीफायर में मालदीव को 5-0 से परास्त किया था। भारत का अगला मुकाबला शुक्रवार को म्यांमार के खिलाफ होगा।

फीफा वर्ल्ड कप कतार 2022 का डिजिटल प्रीमियर करेगा जियो सिनेमा

मुंबई, 6 अक्टूबर। जियो सिनेमा फीफा वर्ल्ड कप कतार 2022 का डिजिटल प्रीमियर करेगा। वायकॉम18 स्पोर्ट्स ने घोषणा की है कि फीफा वर्ल्ड कप कतार 2022 के सभी मैच जियो सिनेमा पर लाइव स्ट्रीम होंगे। इस प्रतिबद्धता का आयोजन 20 नवंबर से 18 दिसंबर के बीच किया जाएगा और यह दर्शकों को जियो सिनेमा पर बिल्कुल मुफ्त में देखने को मिलेगा। वायकॉम18 स्पोर्ट्स के सीओओ, अनिल जयराज ने बताया, वायकॉम18 स्पोर्ट्स द्वारा विभिन्न प्लेटफॉर्म पर फीफा वर्ल्ड कप कतार 2022 की प्रस्तुति काफी दिलचस्प और होगी और दर्शकों को जियो सिनेमा पर अनूठा अनुभव प्रदान करेगी। हम चाहते हैं कि इस इवेंट की प्रतिष्ठा को अनुरूप दर्शकों को डिजिटल एवं लीनियर प्लेटफॉर्म (स्पोर्ट्स 18) पर विश्वस्तरीय प्रोडक्शन आसानी से उपलब्ध हो।

झारखंड ने सुब्रतो कप अंडर-17 क्वार्टरफाइनल में जगह बनाई

नयी दिल्ली, 6 अक्टूबर। झारखंड के 102 जिला स्कूल ने पूल ए के निर्णायक मुकाबले में गुरुवार को 31 बंगाल बीएन (राष्ट्रीय कैडेट कोर) को 2-1 से हराकर 61वें सुब्रतो कप अंतरराष्ट्रीय फुटबॉल टूर्नामेंट अंडर-17 के क्वार्टरफाइनल में कदम रखा। अनिमेष ने तीसरे मिनट में गोल जमाकर बंगाल को शुरुआती बढ़त दिलाई लेकिन झारखंड ने दूसरे हाफ में सुकुलाल (59वां मिनट) और धरम (69वां मिनट) के गोलों की बदौलत मैच जीत लिया। ग्रुप स्टेज के आखिरी मैच में ममता मॉडर्न सीनियर स्कूल (दिल्ली) ने शाहीन स्कूल एंड कॉलेज (बंगलादेश) को 4-0 से मात देकर शीर्ष-8 में जगह बनाई। इसी बीच, त्रिपुरा स्पोर्ट्स स्कूल (त्रिपुरा), राजकीय मॉडर्न सीनियर सेकेंडरी स्कूल (चंडीगढ़), एमआईसी ईएमएएसएसएस (केरल), सीटी हायर सेकेंडरी स्कूल (मणिपुर), राजकीय हॉलावंग हाई स्कूल (मिजोरम), पिलग्रिम हायर सेकेंडरी स्कूल (नागालैंड) और सेंट एंथोनी हायर सेकेंडरी स्कूल (मेघालय) ने भी क्वार्टरफाइनल के लिए क्वालीफाई किया। क्वार्टरफाइनल मुकाबले रविवार, नौ अक्टूबर को अंबेडकर स्टेडियम और सुब्रतो पार्क फुटबॉल ग्राउंड में खेले जाएंगे।

छत्तीसगढ़िया ओलंपिक खेलों की शुरुआत

रायपुर, 6 अक्टूबर। छत्तीसगढ़ के मुख्यमंत्री भूपेश बघेल ने आज यहां छत्तीसगढ़िया ओलंपिक खेलों का शुभारंभ किया। बघेल ने गुरुवार को सरदार बलवीर सिंह जुनेजा इन्डोर स्टेडियम में दीप प्रज्वलन कर छत्तीसगढ़िया ओलंपिक खेलों की शुरुआत की। इस अवसर पर उन्होंने कहा कि छत्तीसगढ़ की संस्कृति व सभ्यता और विशिष्ट पहचान यहां की ग्रामीण परंपराओं और रीति रिवाजों से है। इसमें पारंपरिक खेलों का विशेष महत्व है। पिछले कुछ वर्षों में छत्तीसगढ़ के इन खेलों को लोग भूलते जा रहे थे। खेलों को चिरस्थायी रखने, आने वाली पीढ़ी से इनको अमर बनाने के लिए छत्तीसगढ़िया ओलंपिक खेलों के शुरुआत की गई है। उन्होंने कहा कि छत्तीसगढ़ के ये खेल मनोरंजक होने के साथ साथ स्वास्थ्य के लिए भी लाभदायक हैं। ग्रामीण क्षेत्रों में इन खेलों से बच्चे, बुजुर्ग व युवा सभी व्यायाम आदि शारीरिक गतिविधियों से जुड़ते हैं। उन्होंने कहा कि छत्तीसगढ़ की संस्कृति को बढ़ावा देने के लिए खेलकूद को भी बढ़ावा दिया जा रहा है। छत्तीसगढ़िया ओलंपिक खेलों से राज्य के हर गांव, हर ब्लाक तथा हर जिले में स्थानीय खेलों का आयोजन होगा। इस मौके पर बघेल ने छत्तीसगढ़िया ओलंपिक खेलों की जानकारी देने वाले ब्रौशर का भी विमोचन किया।

रोमांचक मैच में दक्षिण अफ्रीका ने भारत को 9 रन से हराया

सैमसन व अय्यर की अर्द्धशतकीय पारी काम नहीं आई



लखनऊ, 6 अक्टूबर। दक्षिण अफ्रीका ने संजू सैमसन (86 नाबाद) और श्रेयस अय्यर (50) के जुड़ाव अर्द्धशतकों के बावजूद भारत को वर्षाबाधित पहले एकदिवसीय मैच में गुरुवार को नौ रन से मात दी। दक्षिण अफ्रीका ने यहां इकाना स्टेडियम में पहले बल्लेबाजी करते हुए भारत को 40 ओवर में 250 रन का लक्ष्य दिया। इसके जवाब में भारतीय टीम आठ विकेट के नुकसान पर 240 रन ही बना सकी।

दक्षिण अफ्रीका को मुश्किल विकेट पर चुनौतीपूर्ण स्कोर तक पहुंचाने के लिये डेविड मिलर और हेनरिक क्लासेन ने 139 रन की शतकीय साझेदारी की। मिलर ने 63 गेंदों पर पांच चौकों और तीन छक्कों की बदौलत नाबाद 75 रन बनाये, जबकि क्लासेन ने 65 गेंदों पर छह चौके और दो छक्के लगाते हुए 74 रन की नाबाद

पारी खेली। भारत को इस लक्ष्य तक पहुंचाने के लिये सैमसन और अय्यर ने कड़ा संघर्ष किया। सैमसन ने 63 गेंदों पर नौ चौकों और तीन छक्कों की बदौलत 86 रन बनाये, जबकि अय्यर ने 37 गेंदों पर 50 रन की पारी खेली। इसके बाद शार्दूल ठाकुर ने भी संघर्ष करते हुए 31 गेंदों पर पांच चौकों के साथ 33 रन बनाये लेकिन ऊपरी क्रम की असफलता के कारण भारत के लिये लक्ष्य तक पहुंचना असंभव साबित हुआ।

लक्ष्य का पीछा करते हुए भारत की शुरुआत बेहद धीमी और खराब रही। सलामी बल्लेबाज शिखर धवन (04) और शुभमन गिल (03) जल्दी पवेलियन लौट गये और टीम पहले पांच ओवरों में केवल आठ रन बना सकी। इसके बाद स्तुराज गायकवाड़ और ईशान किशन ने संयम के साथ पारी को आगे बढ़ाया। दोनों के बीच तीसरे विकेट के लिये 69 गेंदों

पर 40 रन की साझेदारी हुई, लेकिन रनगति बढ़ाने से पहले ही दोनों ही बल्लेबाज 16वें और 17वें ओवर में एक के बाद एक आउट हो गये। स्तुराज ने 42 गेंदों पर 19 रन बनाये जबकि ईशान ने 37 गेंदों पर 20 रन की पारी खेली। ऊपरी क्रम के बल्लेबाजों के संघर्ष के कारण भारत ने पहले 20 ओवरों में चार विकेट के नुकसान पर केवल 76 रन बनाये। पांचवें नंबर पर बल्लेबाजी करने उतरे श्रेयस अय्यर ने आक्रामक रवैया अपनाते हुए तबरेज़ शम्सी के 21वें ओवर में तीन चौके जड़े। अय्यर और सैमसन ने पांचवें विकेट के लिये 67 रन की साझेदारी करके भारत की उम्मीदों को जिन्दा रखा।

अय्यर ने 37 गेंदों पर आठ चौकों की बदौलत 50 रन बनाये, लेकिन रनगति बढ़ाने के प्रयास में आउट हो गये। भारत को जब 13 ओवर में 131 रन की

नवाब नगरी में क्रिकेट दीवानों ने टीम की जमकर हौसलाफजाई की

लखनऊ, 6 अक्टूबर। लखनऊ में पहली बार एकदिवसीय मैच खेलने आये भारतीय टीम का इस्तकबाल नवाबी नगरी लखनऊ में क्रिकेट प्रशंसकों ने गर्मजोशी से लीखन और दक्षिण अफ्रीका के खिलाफ शिखर धवन की अगुवाई वाली टीम की हौसलाफजाई लगातार करते रहे। लखनऊ और आसपास के क्षेत्र में बुधवार रात से रूक-रूक कर हो रही वर्षा से मैच को लेकर अनिश्चितता के बादल मंडरा रहे थे मगर क्रिकेट प्रेमियों का जमावड़ा सुबह से ही अटार बिहारी वाजपेयी इकाना इंटरनेशनल स्टेडियम के आसपास लगने लगा। पूर्वाह्न 11 बजे तक रिमझिम बारिश के बावजूद स्टेडियम के आसपास हजारों दर्शक मैदान में प्रवेश के लिये लंबी कतारों में लग गये थे।

क्रिकेट के प्रति दीवानगी का आत्म इंस कदर था कि दर्शक पूर्वी उत्तर प्रदेश के वाराणसी, प्रयागराज और पड़ोसी राज्य बिहार से रात भर सफर करने के बाद यहां सुबह सात बजे से ही उठ गये थे। इस दौरान

भारतीय टीम की टी शर्ट, रिस्ट बैंड, तिरंगा और चेहरे पर तिरंगा पेंट करने वालों के हाथ बिक्री में लगातार मशगूल रहे। कतार में लगे दर्शक भारत माता की जय के नारे लगा रहे थे।

प्रवेश द्वार पर कतार में लगे सिद्धार्थनगर के रवि धोमान ने कहा, मुझे कोई फर्क नहीं पड़ता कि टीम में रोहित शर्मा, विराट कोहली नहीं है। मैं यहां भारतीय टीम की जीत देखने आया हूं जिसका नेतृत्व भारतीय टीम का गम्बर (शिखर धवन) कर रहा है। भारत के पास होनहार प्रतिभाओं की कोई कमी नहीं है और हर खिलाड़ी किसी भी विदेशी टीम को घूल चटा सकता है। मेरी प्रार्थना है कि बारिश रुक जाये और मैच पूरा चले।

बिहार के सिवान जिले से आये मंजू सविता ने कहा, इकाना की खूबसूरती अब तक टीवी पर देखी थी मगर आज इस स्टेडियम में भारत को खेलते देखना सुकून भरा अहसास होगा। मैं मैच को लेकर इस कदर रोमांचित हूं कि तीन दिन से टीक ढंग से सो भी नहीं सकता हूं।

अतिरिक्त खिलाड़ियों के पास टीम में जगह बनाने का मौका : धवन

लखनऊ, 6 अक्टूबर। दक्षिण अफ्रीका एकदिवसीय शृंखला में भारतीय टीम के कप्तान शिखर धवन ने कहा है कि इस सीरीज में खेलने वाले टी20 विश्व कप टीम के सभी अतिरिक्त खिलाड़ी इन तीन मैचों का उपयोग मुख्य स्क्वाड में अपनी दावेदारी पेश करने के लिये करेंगे। धवन ने बुधवार को यहां आयोजित संवाददाता सम्मेलन में कहा, "निश्चित ही यह शृंखला बहुत महत्वपूर्ण है क्योंकि वे (अतिरिक्त खिलाड़ी) जितने अधिक मैच खेलेंगे, उतनी ही बेहतर मानसिक स्थिति में होंगे। अगर लक्ष्य अच्छा प्रदर्शन करते हैं, तो यह आत्मविश्वास उनकी मदद करेगा। अगर उन्हें (टी20 विश्व कप में) मौका मिलता है तो वे इस सीरीज को तैयारी के तौर पर देख सकेंगे।"

इस सीरीज में खेलने वाले दीपक चाहर, रवि बिशोई, श्रेयस अय्यर और मोहम्मद शमी भारत की टी20 विश्व कप स्क्वाड में अतिरिक्त खिलाड़ी हैं, हालांकि शमी फिलहाल कोरोना से उभर रहे हैं। यदि शमी आईसीसी द्वारा टी20 विश्व कप के लिये टीम की घोषणा करने की निर्धारित तिथि (15 अक्टूबर) तक पूर्णतः फिट नहीं हो पाते तो चोटग्रस्त जसप्रीत बुमराह की अनुपस्थिति में तेज गेंदबाज मोहम्मद सिराज भी ऑस्ट्रेलिया जा सकते हैं।

धवन ने कहा कि पहली बार भारत के लिये पदार्पण करते हुए राहुल त्रिपाठी, रजत पाटीदार, मुकेश कुमार, शाहबाज अहमद जैसे युवाओं को दक्षिण अफ्रीका के खिलाफ महत्वपूर्ण अनुभव मिलेगा। उन्होंने कहा, 'अगर आप हमारे युवाओं के

फीफा अंडर-17 महिला विश्व कप : भारतीय टीम का नेतृत्व करेगी झारखंड की अस्टम उरांव

भारतीय फुटबॉल संघ ने फीफा अंडर-17 महिला विश्व कप फुटबॉल के लिए भारतीय टीम की घोषणा की

रांची, 6 अक्टूबर। भारतीय फुटबॉल संघ ने फीफा अंडर-17 महिला विश्व कप फुटबॉल के लिए भारतीय टीम की घोषणा कर दी है। भारतीय टीम में झारखण्ड की अस्टम उरांव, नीतू लिंगा, अंजली मुंडा, अनिता कुमारी, पूर्णिमा कुमारी और सुधा अंकिता तिरक को शामिल किया गया है। अस्टम उरांव और सुधा अंकिता तिरक गुमला से हैं जबकि नीतू लिंगा, अनिता कुमारी और अंजली मुंडा रांची और पूर्णिमा कुमारी सिमडेगा निवासी हैं। पहली बार फीफा अंडर-17 विश्व कप फुटबॉल प्रतियोगिता में भारतीय टीम का बतौर कप्तन नेतृत्व झारखण्ड की खिलाड़ी अस्टम उरांव करेंगी।

वर्ष 2020 में लॉकडाउन के दौरान जब पूरा देश बंद था, उस दौरान 2021 में होने वाले फीफा अंडर-17 के लिए भारतीय टीम में चयनित झारखण्ड की खिलाड़ियों को गोवा से वापस झारखण्ड लौटना पड़ा था।

अधिकतर खिलाड़ियों को आर्थिक स्थिति कमजोर होने के कारण तैयारी और खानपान में असर पड़ रहा था। मामला मुख्यमंत्री हेमंत सोरेन के संज्ञान में आने पर उन्होंने सबसे पहले फीफा प्रतियोगिता के लिए चयनित राज्य की खिलाड़ियों की ट्रेनिंग की व्यवस्था का निर्देश खेल विभाग को दिया, जिसके बाद सभी खिलाड़ियों को रांची लाकर मेडिकल सुविधा दिला कर राजकीय अतिथि गृह में रखा गया। राष्ट्रीय टीम के मेन्यू के अनुरूप उनके लिए खाने की व्यवस्था और शिविर के लिए मोरहाबादी फुटबॉल स्टेडियम ग्राउंड और दो कोच की व्यवस्था की गई। इसके बाद फीफा वर्ल्ड कप के लिए भारतीय टीम के विश्व स्तरीय प्रशिक्षण की सुविधा जमशेदपुर में मुख्यमंत्री के निर्देश पर सुनिश्चित की गई, जहां 10 माह तक भारतीय टीम ने वर्ल्ड कप के लिए प्रशिक्षण प्राप्त किया था। टीम के लिए रहने की व्यवस्था, ग्राउंड, फिर्निंग पूल, जिम सहित यात्रा

के लिए बस की सुविधा पूरे 10 माह के लिए सुनिश्चित की गई थी। मुख्यमंत्री सोरेन ने आज कहा कि भारतीय टीम में शामिल झारखण्ड की उन्हीं बेटियों ने आज राज्य का मान बढ़ाया। ये बेटियां झारखण्ड का गौरव हैं। इन बेटियों ने संक्रमण के दौर में जबरदस्त साहस और धैर्य दिखाया। अब वे देश का प्रतिनिधित्व करेंगी। चयनित इन बेटियों को सहयोग प्रदान करने के लिए खेल विभाग की ओर से फुटबॉल किट एवं यूनिसेफ की ओर टी-शर्ट्स प्रदान किया गया था। यूनिसेफ ने चैंपियन आफ चेंज फॉर चाइल्ड ग्राउंड के रूप में चयनित खिलाड़ियों को अपने साथ जोड़ा था। यूनिसेफ इन्हें बाल अधिकारों, किशोर-किशोरियों को मुद्दों, समुचित पोषण की आवश्यकता, माहवारी, स्वच्छता, मानसिक स्वास्थ्य एवं मनोसामाजिक परामर्श आदि मुद्दों पर सरकार को दिष्ट जाने वाले तकनीकी सहयोग के रूप में प्रशिक्षित

किया था। उल्लेखनीय है कि मुख्यमंत्री ने फीफा अंडर -17 महिला फुटबॉल विश्वकप के लिए भारतीय टीम में चयनित सभी खिलाड़ियों को अनेक-अनेक शुभकामनाएं दीं। टीम में चुने गए झारखण्ड की बेटियों की हार्दिक शुभकामनाएं। लगभग 2 वर्षों तक जमशेदपुर में अंडर -17 टीम को प्रशिक्षण का आयोजन सार्थक हुआ। पूरी टीम को पुनः शुभकामनाएं और जोहार।

उल्लेखनीय है कि फीफा अंडर-17 महिला विश्व कप फुटबॉल के लिए 21 सदस्यीय टीम की घोषणा की गई है। मेजबान भारत को ग्रुप ए में अमेरिका, मोरक्को और ब्राजील के साथ रखा गया है। भारतीय टीम 11 अक्टूबर को अमेरिका के खिलाफ अपने अभियान की शुरुआत करेगी। इसके बाद भारतीय टीम 14 और 17 अक्टूबर को क्रमशः मोरक्को और ब्राजील के खिलाफ खेलेंगी। भारतीय टीम के सभी मैच भुवनेश्वर के कलिंगा स्टेडियम में होंगे।



प्रदर्शन को देखें तो जो बदलाव हुआ वह उनके आत्मविश्वास को दर्शाता है। वे जितना अधिक खेलेंगे उन्हीं उतना ही अधिक अनुभव मिलेगा औ उनके आत्मविश्वास का स्तर बढ़ेगा। वे गतिविधियों से सीखेंगे। यह बात मेरे लिये भी है। 2023 (विश्व कप) को ध्यान में रखते हुए, मैं जितने अधिक मैच खेलूंगा, उतना ही मेरे लिए फायदेमंद होगा।

धवन ने टीम के प्रदर्शन पर कहा, 'टीम बहुत अच्छी है और इस टीम के साथ हम वेस्टइंडीज और जिम्बाब्वे में खेले। अधिकांश खिलाड़ी वही हैं, बस एक या दो नये चेहरे हैं। नये लड़के नयी ऊर्जा लेकर आये हैं। वे पिछली कुछ शृंखलाओं से अच्छा प्रदर्शन कर रहे हैं।' पिछले दो सालों में धवन का एकदिवसीय करियर शानदार रहा है। वह

श्रीलंका और वेस्ट इंडीज के विजयी अभियानों में भारत की कप्तानी कर चुके हैं जबकि जिम्बाब्वे में वह भारत के उपकप्तान थे। धवन ने अपने खेल के बारे में कहा कि अब उनका लक्ष्य आईसीसी विश्व कप 2023 के लिये फिट रहना और टीम में जगह बनाना है।

धवन ने कहा, 'मैं बहुत धन्य महसूस करता हूं कि मेरा करियर अच्छा रहा। मैं वास्तव में आभारी हूं। जब भी संभव हो मैं अपने अनुभव को युवाओं से साझा करता हूं। अब मुझ पर नयी जिम्मेदारी है लेकिन मैं चुनौतियों में अवसर देखता हूं और इसका आनंद लेता हूं।' उन्होंने कहा, 'वर्तमान में मेरा लक्ष्य 2023 विश्व कप है। मैं सिर्फ अपने आप को फिट और अच्छी मानसिक स्थिति में रखना चाहता हूं।'